



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
CLAIRE-LOUISE STAFRACE**

Seduta tal-21 ta' Ottubru, 2013

Numru. 938/2007

**Il-Pulizija
[Spettur Antonovitch Muscat]**

vs

Roderick Sacco

Il-Qorti,

Rat l-akkuza migjuba kontra l-imsemmi Roderick Sacco detentur tal-karta tal-identita` numru 38179(M).

Akkuzat talli fi Frar 2006, u fix-xhur ta' qabel, fl-lmsida, u f'postijiet ohra f'dawn il-Gzejjer:

1. Wieghed, ta jew offra, sew b'mod dirett sew indirett, xi vantagg mhux xieraq lil xi persuna ohra li tasserixxi jew tikkonferma li huwa jew hija jkunu kapaci li jaghmlu xi influwenza mhux xierqa fuq il-mod kif tiddeciedi xi persuna li hemm imsemmija fis-Sub Titolu (IV) tal-Titolu (III) tal-Kap. 9 tal-Ligijiet ta' Malta, sabiex igieghel lil dik il-

persuna ohra tezercita dik l-influwenza, sew jekk dak il-vantagg mhux xieraq ikun ghal dik il-persuna ohra jew ghal xi haddiehor;

(Dan bi ksur tal-Artikolu 121A(1) tal-Kap. 9 tal-Ligijiet ta' Malta)

2. u aktar talli, fl-istess dati, lokalitajiet u cirkostanzi, xjentement ghamel uzu minn att/i, kitba jew skrittura/i foloz;

(Dan bi ksur tal-Artikolu 184 tal-Kap. 9 tal-Ligijiet ta' Malta)

3. u aktar talli fl-istess dati, lokalitajiet u cirkostanzi, xjentement ghamel uzu minn wiehed mid-dokumenti msemmijin fl-Artikolu 185 tal-Kap. 9 tal-Ligijiet ta' Malta;

(Dan bi ksur tal-Artikolu 186 tal-Kap. 9 tal-Ligijiet ta' Malta)

4. u aktar talli, fl-istess dati, lokalitajiet u cirkostanzi, sabiex jikseb xi vantagg jew beneficcju ghalih jew ghal haddiehor, f'xi dokument mahsub ghal xi awtorita` pubblika, xjentement ghamel dikjarazzjoni jew stqarrija falza, jew ta taghrif falz;

(Dan bi ksur tal-Artikolu 18 u 188 tal-Kap. 9 tal-Ligijiet ta' Malta)

5. u aktar talli, fl-istess dati, lokalitajiet u cirkostanzi sew xjentement jew bi traskuragni, ghamel xi dikjarazzjoni falza f'xi partikolarita` sostanzjali f'xi prospett, talba jew dokument iehor mehtieg jew awtorizzat li jsir bl-Att jew taht l-Att dwar l-Awtorita` Marittima ta' Malta;

(Dan bi ksur tal-Artikolu 76 tal-Kap. 352 tal-Ligijiet ta' Malta)

Rat it-talba tal-prosekuzzjoni sabiex f'kaz ta' htija, barra li tinfliggi l-pieni stabbiliti mil-Ligi, tordna wkoll li l-imputat ikun skwalifikat milli jkollu licenzja tal-bahar (*nautical license*) ghal dak iz-zmien illi l-Qorti jidhrilha xieraq;

Rat it-talba tal-prosekuzzjoni sabiex f'kaz ta' htija, barra li tinfliggi l-pieni stabbiliti mil-Ligi, tordna wkoll il-konfiska tal-ogetti kollha esebiti;

Kopja Informali ta' Sentenza

Rat ukoll it-talba tal-prosekuzzjoni sabiex f'kaz ta' htija tikkundanna lill-akkuzat ghal hlas ta' spejjez li jkollhom x'jaqsmu mal-hatra ta' esperti jew periti fil-proceduri hekk kif ikkontemplat fl-Artikolu 533 tal-Kapitolu 9 tal-Ligijiet ta' Malta;

Rat il-fedina tal-imputat li hija kwazi netta;

Rat l-ezami tal-imputat li wiegeb mhux hati tal-akkuzi kif dedotti kontrihi;

Rat il-kunsens tal-Avukat Generali sabiex din il-kawza tigi trattata minn din il-Qorti bi procedura sommarja;

Rat l-atti kollha tal-kawza; u

Semghet it-trattazzjoni tal-partijiet.

Ikkunsidrat;

Illi din il-kawza tikkonsisti f'serje ta' proceduri li gew istitwiti mill-Pulizija stante li kien hemm allegazzjonijiet illi xi licenzji marittimi gew misjuba b'xi illegalitajiet fihom.

Illi t-tezi tal-prosekuzzjoni hija fis-sens illi gialadarba l-imputat ottjena il-licenzja marittima tieghu billi hallas persuna li avvcinatu u li kienet qaltlu li kienet ser tghinu sabiex jottjeni din il-licenzja u stante li l-imputat ma ghamilx il-kors relattiv; xi haga li hi necessarja ghall-hrug ta' tali licenzja; dan kollu allura jiggustifika l-akkuzi kif dedotti kontra l-imputat.

Ta' min jghid illi l-fatti ma humiex kontestati mid-difiza, fil-fatt fl-istqarrija tieghu l-imputat ta din il-verzjoni izda hu minn dejjem stqarr illi huwa ma kienx jaf il-procedura, u meta giet din il-persuna li avvcinatu huwa halla f'idejha biex tmexxihi.

Il-Qorti semghet ix-xhieda ta' Sharon Micallef bhala rapprezentanta tal-MMA li kkonfermat illi l-*File Record Sheet* a fol 15 u l-applikazzjoni a fol 16 tal-process huma dokumenti genwini. Fil-fatt hi qalet, li l-imputat inghata in-numru tal-licenzja nawtika 4706.

Illi semghet ix-xhieda in kontro-ezami tal-ufficjal prosekutur li fuq domanda tal-avukat difensur huwa kkonferma illi ma kienx ta d-dritt tal-avukat lill-imputat qabel l-istqarrija u dan ghalix tali dritt ma kienx obbligatorju dak iz-zmien.

Ikkunsidrat illi l-imputat huwa akkuzat taht l-Artikoli 121A(1) tal-Kap 9 li tittratta dwar wegħdi ta' flus jew vantaggi lil terzi persuni ohra sabiex l-imputat jakkwista xi vantaggi li m'humix xierqa; taht l-Artikolu 184 li jittratta dwar li xjentement għamel uzu ta' dokument li kien jaf li kien falz, taht l-Artikolu 186 li jittratta dwar li xjentement għamel uzu minn dokument imsemmi fl-Artikolu 185 tal-Kap 9, taht l-Artikolu 188 li għamel dikjarazzjoni falza, u taht l-Artikolu 76 tal-Kap 352 li ukoll għamel dikjarazzjoni falza.

Illi huwa fatt illi kulhadd għandu jaf il-ligi x'inhi izda meta johrog car anke mill-istqarrija tal-imputat, illi il-kliem ma' dik it-terza persuna kien fis-sens illi dan kullma kellu jagħmel huwa sabiex jgħinu biex igiblu l-licenzja u għaladarba l-imputat, meta mar l-MMA bid-dokumenti li tah dik il-persuna dawn tawh din il-licenzja, mela l-Qorti thoss illi l-*mens rea* fuq l-imputat kienet nieqsa. Il-Qorti mhix qed tghid illi l-procedura adottata kienet tajba, f'xi mument zgħur li kien hemm xi hadd mill-MMA illi għalaq għajn wahda sabiex tigi mahruġa din il-licenzja. Di piu` l-ammont imhallas mill-imputat u cioe` dak ta' LM50 ma kienitx somma ezorbitanti li awtomatikament iggib suspett.

Illi għalhekk in vista ta' dan id-dubju serju fil-provi prodotti u wara li rat l-Artikoli 18, 121A(1), 184, 185, 186 u 188 tal-Kap 9 tal-Ligijiet ta' Malta u l-Artikolu 76 tal-Kap 352 tal-Ligijiet ta' Malta, thoss li l-imputat **Roderick Sacco** għandu jigi liberat mill-akkuzi kollha kif dedotti kontriha.

< Sentenza Finali >

-----TMIEM-----